



महापालिका आयुक्त कार्यालय
पुणे महानगरपालिका, मुख्य इमारत
शिवाजी नगर पुणे - ४११००५

Email id: mco@punecorporation.org

फोन क्र. ०२०- २५५०११००

जावक क्र. मआ/साप्रवि/१९९०

दिनांक : ०५/०६/२०२१

आदेश

विषय:- कोरोना विषाणू (कोविड - १९) संसर्ग साखळी तोडण्यासाठी " Levels of Restrictions for Breaking the Chain " प्रतिबंधात्मक आदेश.

- संदर्भ:-
- १) अधिसूचना सार्वजनिक आरोग्य विभाग, गोकुळदास तेजपाल रुग्णालय संकुल, मंत्रालय मुंबई क्रमांक कोरोना २०२०/प्र.क्र.५८/आरोग्य- ५, दिनांक १४ मार्च २०२०
 - २) आपत्ती व्यवस्थापन कायदा, २००५
 - ३) भारतीय साथ रोग नियंत्रण अधिनियम, १८९७
 - ४) महसूल व वनविभाग, महाराष्ट्र शासन यांचे आदेश क्र. DMU/2020/CR.92/DISM-1 दिनांक १७ एप्रिल २०२०, २१ एप्रिल २०२०, २९ जून २०२०, ६ जुलै २०२०, ३१ जुलै २०२०, ३१ ऑगस्ट २०२०, ३० सप्टेंबर २०२०, १४ ऑक्टोबर २०२०, २३ ऑक्टोबर २०२०, ३ नोव्हेंबर २०२०, १४ नोव्हेंबर २०२०, २३ नोव्हेंबर २०२०, २७ नोव्हेंबर २०२०, २१ डिसेंबर २०२०, २९ डिसेंबर २०२०, १४ जानेवारी २०२१, १० फेब्रुवारी २०२१, १५ मार्च २०२१, १७ मार्च २०२१, २७ मार्च २०२१, ४ एप्रिल २०२१, १३ एप्रिल २०२१, २० एप्रिल २०२१, २१ एप्रिल २०२१, २९ एप्रिल २०२१, १२ मे २०२१, ३० मे २०२१, ४ जून २०२१
 - ५) मा आयुक्त, पुणे महानगरपालिका यांचे आदेश जा.क्र.म.आ/साप्रवि/२९२३, दि.३१.०७.२०२०, २९३४, दि.०३.०८.२०२०, ३७९१, दि.०२.०९.२०२०, ४६१५, दि.०१.१०.२०२०, ४८२३, दि.०९.१०.२०२०, ४८७४, दि.१३.१०.२०२०, ५१३५, दि.२१.१०.२०२०, ५१९६, दि.२४.१०.२०२०, ५३४२, दि.२९.१०.२०२०, ५३४५, दि.३१.१०.२०२०, ५४६७, दि.०५.११.२०२०, ५६४३, दि.१९.११.२०२०, ५९४७, दि.०१.१२.२०२०, ६६०८, दि.२२.१२.२०२०, ६८३८, दि.३१.१२.२०२०, ७१३९, दि.११.०१.२०२१, ७३५५, दि.१६.०१.२०२१, ७४५८, दि.२०.०१.२०२१, ७५४७, दि.२२.०१.२०२१, ७५७४, दि.२२.०१.२०२१, ७७८५, दि.०१.०२.२०२१, ८०२१, दि.०९.०२.२०२१, ८२७४, दि.१८.०२.२०२१, ८३०८, दि.२१.०२.२०२१, ८५७७ दि.२८.०२.२०२१, ९०५२, दि.१२.०३.२०२१, ९१४४, दि.१६.०३.२०२१, ९३११, दि.२०.०३.२०२१, ९५३१ दि.२६.०३.२०२१, ९५४५, दि.२७.०३.२०२१, ५८, दि.०२.०४.२०२१, ८९, दि. ०५.०४.२०२१, ११३, दि. ०६.०४.२०२१, २४०, दि. ०९.०४.२०२१, ३००, दि. १४.०४.२०२१, ४०७, दि.१७.०४.२०२१, ४८९, दि. २०.०४.२०२१, ५२३, दि. २२.०४.२०२१, ८३९, दि. ३०.०४.२०२१, १२८०, दि.१४.०५.२०२१, १२८२ दि.१४.०५.२०२१, १७६५, दि.२८.०५.२०२१, १८१८ दि. ३१.०५.२०२१

ज्याअर्थी, उपरोक्त संदर्भ क्र. ४ मधील आदेशान्वये राज्य शासनाने महाराष्ट्र राज्यात कोविड - १९ या

आजाराच्या प्रसारास प्रतिबंधीत करण्यासाठी उपाययोजना व मार्गदर्शक सुचना निर्गमित केलेल्या आहेत.

W

ज्याअर्थी राज्यातील कोविड-१९ च्या प्रसारास प्रतिबंध करण्याकरिता प्रसारणाची साखळी प्रभावीपणे खंडित करण्यासाठी लावलेले निर्बंध जिल्हानिहाय / प्रशासकीय युनिटनिहाय शिथिल करणे तसेच विविध आर्थिक आणि सामाजिक उपक्रम नियोजनबद्ध सुरु करण्याच्या अनुषंगाने शासनाने सुधारित आदेश निर्गमित केलेले आहेत.

ज्याअर्थी सदर अधिनियमांतर्गत राज्यात कोरोना विषाणूमुळे उद्भवलेल्या कोविड-१९ या संसर्ग रोगाचा प्रतिबंध व नियंत्रण करण्यासाठी महाराष्ट्र कोविड-१९ उपाययोजना नियम २०२० अमलात आलेले आहेत. महाराष्ट्र कोविड-१९ उपाययोजना नियम २०२० अन्वये कोविड-१९ च्या प्रसारास पुणे महानगरपालिका क्षेत्रात प्रतिबंध करण्यासाठी उपाययोजना करण्याबाबत आयुक्त, पुणे महानगरपालिका यांना प्राधिकृत केलेले आहे. पुणे महानगरपालिका क्षेत्रातील कोविड-१९ सरासरी पॉझिटीव्हिटी दर हा ६.११% असून ऑक्सिजन बेड ऑक्यूपन्सी २७.४७% आहे. त्याअनुषंगाने साथरोग अधिनियम १८९७ व आपत्ती व्यवस्थापन कायदा २००५ अन्वये मला प्राप्त झालेल्या अधिकारानुसार मी विक्रम कुमार, आयुक्त, पुणे महानगरपालिका, पुणे महापालिका क्षेत्रामध्ये कोविड-१९ च्या प्रसारास प्रतिबंधित करण्यासाठी खालीलप्रमाणे सुधारित आदेश निर्गमित करित आहे.

१) अत्यावश्यक सेवा (Essential Category) यामध्ये खालील सेवांचा समावेश असेल

- रुग्णालये, डायग्नोस्टिक सेंटर, क्लिनिक्स, लसीकरण (Vaccinations), वैद्यकीय विमा कार्यालय, फार्मसीज व फार्मासिटीकल कंपनी, इतर वैद्यकीय व आरोग्य सेवा, त्यास सहाय्य करणारे उत्पादन व वितरण युनिट (Supporting Manufacturing and Distribution Units) तसेच त्यांचे डिलर्स, वाहतूक व पुरवठा करणाऱ्या आस्थापना, लस, सॅनिटायझर, मास्क, वैद्यकीय साहित्य व उपकरणे, कच्चा माल उत्पादन व पुरवठा करणारे व त्यांच्याशी निगडित सर्व सेवा.
- पशु वैद्यकीय दवाखाने, पाळीव प्राणी संगोपन केंद्र , पाळीव प्राणी खाद्याची दुकाने (Pet Shops)
- वन विभागाने घोषित केल्यानुसार वनीकरणाशी संबंधित कामे
- विमानसेवा व त्याच्याशी संबंधित सेवा (Airlines, airports, maintenance, cargo, ground services, catering, fueling, security etc)
- किरणा (Groceries), भाजीपाला, फळविक्रेते, डेअरी, बेकरी, मिठाई व सर्व प्रकारची खाद्यपदार्थांची दुकाने, मटन, चिकन, अंडी, मासे विक्रीची दुकाने
- शीतगृह आणि गोदाम सेवा (Cold Storage and Warehousing)
- सार्वजनिक वाहतूक – टॅक्सी, रिक्शा, रेल्वे, विमान सेवा, सार्वजनिक बस
- वेगवेगळ्या देशांचे राजदूत यांची कार्यालये
- पूर्व पावसाळी नियोजित कामे
- स्थानिक प्राधिकरणाद्वारे पुरविण्यात येणाऱ्या सार्वजनिक सेवा
- रिझर्व बँक ऑफ इंडिया आणि त्यांनी अत्यावश्यक सेवा म्हणून घोषित केलेल्या सेवा

u

- सेबी तसेच सेबीची कार्यालये व त्यांच्याशी संबंधित सेवा देणारी कार्यालये (Stock Exchange, Depositories and Clearing Corporation and intermediaries registered with SEBI)
- दूरसंचार सेवा आणि त्यांच्याशी निगडीत देखभाल व दुरुस्ती सेवा
- मालवाहतूक
- पाणी पुरवठा सेवा
- कृषी संबंधित सेवा आणि त्यांच्याशी संबंधित आस्थापना (बियाणे, खते उपकरणे व त्यांच्याशी निगडीत देखभाल व दुरुस्ती सेवा इत्यादी)
- सर्व प्रकारचे आयात - निर्यात
- ई - कॉमर्स (अत्यावश्यक सेवेतील वस्तू व सेवांच्या पुरवठ्यासाठी)
- मान्यता प्राप्त मिडिया
- पेट्रोल पंप आणि पेट्रोलियम संबंधित उत्पादने पुरविणाऱ्या सेवा (including offshore / onshore production)
- सर्व प्रकारच्या कार्गो / कुरियर सेवा
- डेटा सेंटर / क्लाऊड सर्विसेस / माहिती व तंत्रज्ञान यांचेशी संबंधित पायाभूत सुविधा आणि सेवा
- शासकीय व खाजगी सुरक्षा सेवा
- विद्युत व गॅस वितरण सेवा
- ATM's
- पोस्टल सेवा
- बंदरे (Port) व त्यासंबंधित उपक्रम
- कस्टम हाऊस एजंट्स, लस / औषधे / जीवन रक्षक औषधांशी संबंधित वाहतूक करणारी अधिकृत परवाना धारक मल्टीमोडल ट्रान्सपोर्ट ऑपरेटर.
- कोणत्याही अत्यावश्यक सेवांसाठी कच्चा माल, पॅकेजिंग साहित्याची निर्मिती करणारे / पुरवठा करणारे सेवा
- पावसाळ्याच्या हंगामाकरिता नागरिक अथवा संस्थांसाठी साहित्याची निर्मिती करणाऱ्या सेवा
- आपत्ती व्यवस्थापन प्राधिकरणाद्वारे घोषित केलेल्या अत्यावश्यक सेवा.

२) सुट देण्यात येत असलेल्या आस्थापना / सेवा (Exemption Category)

अ) कार्यालये -

पुणे महानगरपालिका क्षेत्रातील खालील कार्यालये सुरु राहतील.

- केंद्र, राज्य, स्थानिक स्वराज्य संस्था यांची कार्यालये (Including Statutory Authorities and organisations)
- को-ऑपरेटीव्ह बँका, सार्वजनिक क्षेत्रातील बँका , खाजगी बँका
- अत्यावश्यक सेवा पुरवठा करणाऱ्या कंपन्यांची कार्यालये
- विमा / मेडिकलेम कंपनी
- औषध उत्पादन करणारे आस्थापना व त्यासाठी लागणारे साधन सामग्री उत्पादक तसेच त्यांच्याशी संबंधित कार्यालये

- रिझर्व बँकेच्या नियंत्रणाखालील संस्था (Standalone Primary dealers, CCIL, NPCI, पेमेंट सिस्टिम ऑपरेटर आणि रिझर्व बँकेने नियमित केलेल्या बाजार पेठेतील कार्यरत वित्तीय बाजारातील सहभागींसह घटक आणि मध्यस्थी)
 - सर्व नॉन - बँकिंग वित्तीय महामंडळे
 - सर्व मायक्रो फायनान्स संस्था
 - वकील, सी.ए यांची कार्यालये, वित्तीय संस्थेशी संबंधित कार्यालये
- ३) पुणे महानगरपालिका क्षेत्रातील सर्व अत्यावश्यक सेवा (Essential Category) मधील नमूद दुकाने ही आठवड्यातील सर्व दिवस दुपारी ०४.०० वाजेपर्यंत सुरु राहतील.
- ४) अत्यावश्यक दुकाना व्यतिरिक्त (Non-Essential Shops) इतर दुकाने सोमवार ते शुक्रवार दुपारी ०४.०० वाजेपर्यंत सुरु राहतील. शनिवार व रविवार पूर्णतः बंद राहतील.
- ५) मॉल, सिनेमागृह (Single Screen and Multiplex) नाट्यगृह, संपूर्णतः बंद राहतील.
- ६) रेस्टॉरंट, बार, फुड कोर्ट हे सोमवार ते शुक्रवार दुपारी ४.०० वाजेपर्यंत आसन क्षमतेच्या ५०% क्षमतेने सुरु राहतील. दुपारी ४.०० नंतर तसेच शनिवार व रविवार फक्त पार्सल सेवा (take away) / घरपोच सेवा रात्री ११.०० पर्यंत सुरु राहिल.
- ७) लोकल ट्रेन मधून फक्त वैद्यकीय सेवेसाठी, अत्यावश्यक सेवेतील कर्मचारी व महिलांसाठी , शासकीय कर्मचारी, विमानतळ सेवा (Airport Services), बंदरे सेवा (Port Services) यांच्या कर्मचाऱ्यांना प्रवास करणेस परवानगी राहिल.
- ८) पुणे महानगरपालिका क्षेत्रातील सार्वजनिक ठिकाणे (उद्याने), खुली मैदाने, चालणे व सायकलिंग आठवड्यातील सर्व दिवस सकाळी ०५.०० ते सकाळी ०९.०० वाजेपर्यंत सुरु राहतील.
- ९) सुट देण्यात येत असलेल्या आस्थापना / सेवा (Exemption Category) व्यतिरिक्त सर्व खाजगी कार्यालये कामाचे दिवशी (working days) ५०% कर्मचारी क्षमतेने दुपारी ०४.०० वाजेपर्यंत सुरु राहतील.
- १०) पुणे महानगरपालिका क्षेत्रातील सर्व अत्यावश्यक सेवा व कोविड-१९ व्यवस्थापनाशी संबंधित शासकीय कार्यालये (Government Offices and Emergency Services required for Covid-19 Management) १००% क्षमतेने सुरु राहतील.
- शासकीय कार्यालये (अत्यावश्यक / कोरोना विषयक कामकाज करणाऱ्या कार्यालयां व्यतिरिक्त) ५०% अधिकारी / कर्मचारी उपस्थितीत सुरु राहतील. उपरोक्त कार्यालये / आस्थापना यांना यापेक्षा जास्त कर्मचारी उपस्थित असणे आवश्यक असल्यास संबंधित आस्थापना प्रमुख यांनी आपत्ती व्यवस्थापन प्राधिकारी यांची परवानगी घ्यावी.
- ११) सर्व आउटडोअर स्पोर्ट्स (outdoor games) सर्व दिवस सकाळी ०५.०० ते ०९.०० या वेळेत सुरु राहतील.

- १२) सामाजिक, धार्मिक कार्यक्रम व मनोरंजन कार्यक्रम यास ५० लोकांच्या उपस्थितीत सोमवार ते शुक्रवार दुपारी ०४.०० वाजेपर्यंत परवानगी राहिल.
- १३) लग्न समारंभ कार्यक्रम जास्तीत जास्त ५० लोकांच्या उपस्थितीत करणेस परवानगी राहिल.
- १४) अंत्यसंस्कार, दशक्रिया व त्यांच्याशी निगडीत कार्यक्रम जास्तीत जास्त २० लोकांच्या उपस्थितीत करणेस परवानगी राहिल.
- १५) विविध बैठका, सभा, स्थानिक संस्था तसेच सहकारी संस्थांच्या मुख्य सभा (General Body), निवडणुका या ५०% उपस्थितीत घेणेस परवानगी राहिल.
- १६) पुणे महानगरपालिका क्षेत्रामधील ज्या बांधकामाच्या ठिकाणी कामगारांची राहण्याची व्यवस्था आहे असे बांधकाम सुरु ठेवता येतील. तथापि, बाहेरून येणारे कामगार असल्यास असे बांधकाम दुपारी ०४.०० वाजेपर्यंत सुरु ठेवण्यास परवानगी राहिल. मात्र बाहेरून येणारे कर्मचारी हे दुपारी ०४.०० वाजता तेथून घरी जाण्यासाठी बाहेर पडतील.
- १७) कृषी संबंधित दुकाने आणि त्यांच्याशी संबंधित आस्थापना (बी-बियाणे, खते, उपकरणे व त्यांच्याशी निगडीत देखभाल व दुरुस्ती सेवा इत्यादी) तसेच कृषी उत्पन्न बाजार समिती मधील शेतमालाची विक्री करणारे दुकाने / गाळे हे आठवड्यातील सर्व दिवस दुपारी ०४.०० वाजेपर्यंत सुरु राहतील.
- १८) ई - कॉमर्स सेवांना सर्व वस्तू व सेवा यांचा पुरवठा करण्याकरिता परवानगी राहिल.
- १९) पुणे महानगरपालिका क्षेत्रात सायंकाळी ०५.०० वाजेपर्यंत ५ पेक्षा जास्त लोकांना एकत्र येण्यास (जमावबंदी) प्रतिबंध राहिल तसेच सायंकाळी ०५.०० नंतर कलम १४४ (संचारबंदी) लागू करण्यात येत आहे.
- २०) व्यायामशाळा (Gym), सलून, ब्युटी पार्लर, स्पा, wellness centers आसन क्षमतेच्या ५०% क्षमतेने पूर्व नियोजित वेळेनुसार (by appointment) दुपारी ०४.०० वाजेपर्यंत सुरु राहतील. मात्र सदर ठिकाणी वातानुकूल (A.C) सुविधा वापरता येणार नाही.
- २१) पुणे महानगरपालिका क्षेत्रातील सार्वजिक वाहतूक व्यवस्था (PMPML) आसन क्षमतेच्या ५०% क्षमतेने (without standing) सुरु राहिल.
- २२) माल वाहतूक करणाऱ्या वाहनांना व त्यामध्ये जास्तीत जास्त, ३ व्यक्ती (चालक + क्लीनर / मदतनीस) यांना इतर प्रवाश्यांना लागू असलेल्या नियमानुसार प्रवास करणेस परवानगी राहिल.
- २३) खाजगी वाहनातून, बसेस तसेच लाब अंतराच्या रेल्वे मधून अंतर जिल्हा प्रवास करण्यास परवानगी राहिल. मात्र सदर वाहने शासनाने घोषित केलेल्या लेवल ५ मधील ठिकाणी थांबणार असतील तर e-pass असणे बंधनकारक राहिल. अशावेळी वाहनामधून प्रवास करणाऱ्या प्रत्येक व्यक्तीसाठी स्वतंत्र e-pass आवश्यक राहिल.
- २४) Export oriented units (including MSMEs that need to fulfill export obligation) मधील उत्पादन नियमितपणे सुरु राहिल.

५

२५) खालील उत्पादन क्षेत्र / उद्योग नियमितपणे सुरु राहतील.

- अ) अत्यावश्यक वस्तूंचे उत्पादन करणारे उद्योग (Essential goods manufacturing units) – (अत्यावश्यक वस्तूंचे उत्पादन करणाऱ्या उद्योगांना लागणारा कच्चा माल उत्पादन करणारे युनिट, त्याची पॅकेजिंग करणारे युनिट आणि संपूर्ण पुरवठा साखळी यासह).
- ब) सतत प्रक्रिया करणारे उद्योग (All continuous process industries) – (Units that require process that are of such a nature that these cannot be stopped immediately and cannot restart without considerable time requirement)
- क) राष्ट्रीय सुरक्षा व संरक्षणाशी संबंधित उत्पादन करणारे उद्योग. (Manufacturing of items that are significant to National Security and Defence)
- ड) Data Centers/Cloud Service providers/ IT Services supporting critical infrastructure and services.

२६) उपरोक्त मुद्दा क्र २४ व २५ येथे नमूद केलेल्या उद्योगांव्यतिरिक्त इतर सर्व उत्पादन क्षेत्र हे ५०% कर्मचारी क्षमतेने सुरु राहतील. कर्मचारी ने-आण कण्यासाठी संबंधित उद्योगांनी स्वतंत्र वाहतूक व्यवस्था करावी. सदर कर्मचाऱ्यांना सार्वजनिक वाहतूक व्यवस्थेतून प्रवास करता येणार नाही.

२७) उपरोक्त आदेशामध्ये परवानगी देण्यात आलेल्या ज्या अस्थापना दुपारी ०४.०० वाजेपर्यंत सुरु राहतील त्या ठिकाणी काम करणारे कर्मचारी तसेच त्या ठिकाणावरून सेवा घेणारे नागरिक यांनी सायंकाळी ०५.०० वाजेपर्यंत त्यांचे घरी पोहोचणे अपेक्षित आहे.

२८) पुणे महानगरपालिका क्षेत्रातील सर्व प्राथमिक, माध्यमिक शाळा, महाविद्यालये, शैक्षणिक संस्था यांचे नियमित वर्ग दिनांक ३० जून २०२१ पर्यंत पूर्णतः बंद राहतील. मात्र ऑनलाईन शिक्षणास मुभा राहिल. सर्व प्रकारचे कोचिंग क्लासेस पूर्णतः बंद राहतील.

२९) मद्य विक्रीची दुकाने सोमवार ते शुक्रवार दुपारी ०४.०० वाजेपर्यंत सुरु राहतील. शनिवार व रविवार Home Delivery सुविधा सुरु राहिल.

३०) सदर आदेश हे पुणे महानगरपालिका क्षेत्रामध्ये येणाऱ्या पुणे कटक मंडळ व खडकी कटक मंडळ यांना देखील लागू राहतील.

३१) संदर्भीय आदेशान्वये वेळोवेळी निर्गमित केलेले आदेश / मार्गदर्शक सूचना पुढील आदेशापर्यंत लागू राहतील.

३२) सदरचे आदेश हे पुणे महानगरपालिका क्षेत्रातील कोविड-१९ सरासरी पॉझिटीव्हिटी दर व ऑक्सिजन बेड ऑक्यूपन्सी यांचे टक्केवारीनुसार शासनाने निश्चित केलेल्या लेवल विचारात घेऊन केलेले आहेत. जर त्यामध्ये वाढ / कमी झाल्याचे आढळून आल्यास याबाबत आढावा घेऊन सुधारित आदेश निर्गमित केले जातील.

कोविड-१९ च्या प्रतिबंधासाठी या कार्यालयाद्वारे वेळोवेळी निर्गमित करण्यात आलेल्या आदेशांचे, मार्गदर्शक सूचनांचे उल्लंघन करणारी व्यक्ती आपत्ती व्यवस्थापन कायदा २००५ चे कलम ५१ ते ६०, तसेच भारतीय दंड संहितेचे कलम १८८ नुसार अन्य कायदेशीर तरतुदीनुसार कार्यवाहीस पात्र राहिल.

W

सदर आदेश दि.०७.०६.२०२१ पासून पुढील आदेशापर्यंत पुणे महानगरपालिका कार्यक्षेत्रात लागू राहतील.

सदरचा आदेश हा माझ्या सही व शिक्क्यानिशी दि.०५.०६.२०२१ रोजी दिलेला आहे.



(विक्रम कुमार) 5/6
महापालिका आयुक्त
पुणे महानगरपालिका

प्रत -१) मा.विभागीय आयुक्त, विभागीय आयुक्त कार्यालय, पुणे

२) मा. पोलीस आयुक्त,पोलीस आयुक्त कार्यालय, पुणे.

३) मा.जिल्हाधिकारी तथा अध्यक्ष,जिल्हा आपत्ती व्यवस्थापन प्राधिकरण, पुणे.

यांचेकडे माहिती व पुढील आवश्यक कार्यवाहीसाठी अग्रेषित